



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.05.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ ശേഷിക്കുന്ന രണ്ട് ഘട്ടങ്ങളിലേക്കുള്ള പ്രചാരണം രാജ്യത്ത് ഉൾജ്ജ്വലമായി പുരോഗമിക്കുന്നു.

Campaigning is in full swing for remaining two phases of parliamentary polls

2. അഞ്ചാംഘട്ട വോട്ടെടുപ്പിൽ ഇന്നലെ 60 ശതമാനത്തിലധികം പോളിംഗ് രേഖപ്പെടുത്തിയതായി തിരഞ്ഞെടുപ്പ് കമ്മീഷൻ.

A total of 60.09 per cent of voter turnout was recorded in the fifth phase of Lok Sabha Elections yesterday

3. കേരളത്തിൽ ഇന്നും അതി ശക്തമായ മഴയ്ക്ക് സാധ്യത; പത്തനംതിട്ട, കോട്ടയം, ഇടുക്കി ജില്ലകളിൽ ചുവപ്പ് ജാഗ്രത.

IMD predicts heavy rainfall alert in Kerala, Red alert issued in Pathanmathitta, Kottayam and Idukki.

4. ഇറാൻ പ്രസിഡന്റിന്റെ വിയോഗത്തിൽ ഇന്ത്യയിൽ ഇന്ന് ഔദ്യോഗിക ദുഃഖാചരണം.

India observes one day's state mourning today as a mark of respect on the death of Iran's President Dr Seyyed Ebrahim Raisi and Foreign Minister Hossein Amir-Abdollahian in a helicopter crash

5. ഐപിഎൽ ക്രിക്കറ്റ് പ്ലേ ഓഫ് മത്സരങ്ങൾക്ക് ഇന്ന് തുടക്കം. ഒന്നാം ക്വാളിഫയറിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും.

IPL play-off matches will begin today. Sunrisers Hyderabad will take on Kolkata Knight Riders in first qualifier.

\$\$\$\$\$\$\$\$\$\$\$\$\$\$\$\$\$\$\$\$

HEADLINE-1

CAMPAIGNING (INTRO)

രാജ്യത്ത് ശേഷിക്കുന്ന രണ്ട് ഘട്ടങ്ങളിലേക്കുള്ള തിരഞ്ഞെടുപ്പ് പ്രചാരണം സജീവമായി പുരോഗമിക്കുന്നു. പ്രധാന രാഷ്ട്രീയ പാർട്ടികളുടെ നേതാക്കളെല്ലാം പ്രചാരണ രംഗത്ത് സജീവമാണ്.

വിശദാംശങ്ങളിലേക്ക്.....
(ഹോൾഡ്)

(VO)

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്നും നാളെയും ഉത്തർപ്രദേശിൽ പ്രചാരണം നടത്തും. ഇന്ന് വാരാണസിയിൽ 25,000ത്തിലേറെ വനിതകൾ പങ്കെടുക്കുന്ന പരിപാടിയെ ശ്രീ മോദി അഭിസംബോധന ചെയ്യും. ബിഹാറിലും അദ്ദേഹം ഇന്ന് പ്രചാരണം നടത്തുന്നുണ്ട് കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്നലെ ഡൽഹിയിൽ പ്രചാരണ പരിപാടികളിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജ്ജുൻ ഖാർഗെ ഇന്ന് ഹരിയാനയിലും ആർജെഡി നേതാവ് തേജസ്വി യാദവ് ഇന്ന് ബിഹാറിലും തിരഞ്ഞെടുപ്പ് പരിപാടികളിൽ പങ്കെടുക്കുന്നുണ്ട്. സമാജ് വാദി പാർട്ടി അധ്യക്ഷൻ അഖിലേഷ് യാദവ് അസംഘവിലും ഭദ്രോഹി ജില്ലയിലും പൊതു പരിപാടികളിൽ പങ്കെടുക്കും. ആം ആർമി പാർട്ടി നേതാവും ഡൽഹി മുഖ്യമന്ത്രിയുമായ അരവിന്ദ് കെജ്രിവാൾ ഇന്നലെ പട്യാലാബ്, ഗാന്ധിനഗർ എന്നിവിടങ്ങളിൽ

പൊതുയോഗങ്ങളിൽ സംസാരിച്ചു. ഈ മാസം 25 ന് വോട്ടെടുപ്പ് നടക്കുന്ന ഡൽഹിയിൽ ഉൾപ്പെടെ മറ്റുനാൾ പരസ്യ പ്രചാരണം അവസാനിക്കും. ജൂൺ ഒന്നിനാണ് അവസാനഘട്ട വോട്ടെടുപ്പ്. ജൂൺ നാലിനാണ് 7 ഘട്ടങ്ങളുടെയും വോട്ടെണ്ണൽ നടക്കുക.

നഗ്സ ഡെസ്ക് ആകാശവാണി

\$\$\$\$\$\$\$\$\$\$\$\$\$\$\$\$\$\$\$\$

HEADLINE-2

FIFTH PHASE- VOTER TURNOUT

ലോക്സഭാതിരഞ്ഞെടുപ്പിന്റെ ഇന്നലെ നടന്ന അഞ്ചാംഘട്ട വോട്ടെടുപ്പിൽ 60 ശതമാനത്തിലധികം പോളിംഗ് രേഖപ്പെടുത്തി.ആറു സംസ്ഥാനങ്ങളിലെയും രണ്ടു കേന്ദ്രഭരണ പ്രദേശങ്ങളിലെയും 49 മണ്ഡലങ്ങളിൽ നടന്ന വോട്ടെടുപ്പ് പൊതുവെ സമാധാനപരമായിരുന്നു. ഏറ്റവും കൂടുതൽ പോളിങ്ങ് നടന്നത് പശ്ചിമബംഗാളിലും കുറഞ്ഞ പോളിങ്ങ് മഹാരാഷ്ട്രയിലുമാണ്. പശ്ചിമ ബംഗാളിൽ 76 ശതമാനവും മഹാരാഷ്ട്രയിൽ 54 ശതമാനത്തിലേറെയും പോളിംഗ് രേഖപ്പെടുത്തി. ഉത്തർപ്രദേശിൽ 58 ശതമാനം, ത്യാർഖണ്ഡിൽ 63, ലഡാക്കിൽ 70, ബിഹാറിൽ 55, ഒഡീഷയിൽ 69, ജമ്മു കശ്മീരിൽ 57, എന്നിങ്ങനെയാണ് വോട്ടിംഗ് നിരക്ക്. അഞ്ചാംഘട്ട വോട്ടെടുപ്പിൽ സമ്മതിദാന അവകാശം വിനിയോഗിച്ച എല്ലാവർക്കും പ്രധാനമന്ത്രി നരേന്ദ്ര മോദി നന്ദി രേഖപ്പെടുത്തി.

\$\$\$\$\$\$\$\$\$\$\$\$\$\$\$\$\$\$\$\$

TRIBUTES-RAJIV GANDHI

മുൻ പ്രധാനമന്ത്രി രാജീവ് ഗാന്ധിയുടെ ചരമവാർഷിക ദിനത്തിൽ ആദരാഞ്ജലികൾ അർപ്പിച്ച് പ്രധാനമന്ത്രി നരേന്ദ്രമോദി. കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗേയും, സോണിയ ഗാന്ധി, രാഹുൽ ഗാന്ധി ഉൾപ്പെടെയുള്ള മുതിർന്ന നേതാക്കളും രാജീവ് ഗാന്ധിയുടെ സമാധിസ്ഥലമായ വീർഭൂമിയിൽ പുഷ്പാർച്ചന നടത്തി. 1991-ൽ എൽ ടി ടി ഇ ഭീകരരുടെ ആക്രമണത്തിൽ കൊല്ലപ്പെട്ട

രാജീവ് ഗാന്ധിയുടെ ചരമദിനം രാജ്യം ദേശീയ ഭീകരവാദ വിരുദ്ധ ദിനമായാണ് ആചരിക്കുന്നത്. ഭീകരവാദത്തിന്റെ പ്രത്യാഘാതങ്ങളെപ്പറ്റിയും, ഇത് സമൂഹത്തിൽ സൃഷ്ടിക്കുന്ന ഭീതിയെയും അരക്ഷിതാവസ്ഥയേയും കുറിച്ചും, രാജ്യത്തെ എല്ലാ വിഭാഗം ജനങ്ങളിലും അവബോധം സൃഷ്ടിക്കുന്നതിനാണ് ദിനാചരണം.

\$\$\$\$\$\$\$\$\$\$\$\$\$\$\$\$\$\$\$\$

HEADLINE-4

IRAN-PREZ POLL

ഇറാൻ പ്രസിഡൻ്റ് തിരഞ്ഞെടുപ്പ് അടുത്ത മാസം 28ന് നടക്കും. ഇടക്കാല പ്രസിഡൻ്റ് ആയി നിയമിതനായ മൊഹമ്മദ് മൊഖ്ബരിൻറെ സാന്നിധ്യത്തിൽ ചേർന്ന യോഗത്തിലാണ് തീരുമാനം. പ്രസിഡൻ്റ് ഇബ്രാഹിം റെയ്സി ഹെലികോപ്റ്റർ അപകടത്തിൽ കൊല്ലപ്പെട്ടതിനെത്തുടർന്ന്, വൈസ് പ്രസിഡൻ്റ് മൊഹമ്മദ് മൊഖ്ബരിനെ ഇടക്കാല പ്രസിഡൻ്റായി ഇറാൻ പരമോന്നത നേതാവ് ആയത്തുള്ള ഖമേനി നിയമിക്കുകയായിരുന്നു. 50 ദിവസത്തിനുള്ളിൽ പുതിയ പ്രസിഡൻറിനെ തിരഞ്ഞെടുക്കുന്നതിനുള്ള ഒരുക്കങ്ങൾ ഇടക്കാല പ്രസിഡൻ്റ് നടത്തണമെന്നാണ് ഇറാൻ ഭരണഘടന അനുശാസിക്കുന്നത്. അതേസമയം പ്രസിഡൻ്റിൻ്റെ മരണത്തിനിടയാക്കിയ ഹെലികോപ്റ്റർ അപകടത്തിൽ ഇറാൻ ഉന്നതതല അന്വേഷണം പ്രഖ്യാപിച്ചു. സായുധസേന തലവൻ മേജർ ജനറൽ മൊഹമ്മദ് ബഷേരിയുടെ നേതൃത്വത്തിലായിരിക്കും അന്വേഷണം. ഇബ്രാഹിം റെയ്സിയുടെ സംസ്കാര ചടങ്ങുകൾ ഖൊറോസൻ പ്രവിശ്യയിലെ അദ്ദേഹത്തിൻറെ ജന്മനാടായ മഷ്ഹാദിൽ മറ്റുന്നാൾ നടക്കും. പ്രസിഡൻ്റിൻ്റെ ആകസ്മിക വേർപാടിൽ ഇറാൻ അഞ്ച് ദിവസത്തെ ദുഃഖാചരണം പ്രഖ്യാപിച്ചു. ഇന്ത്യയിലും ഇന്ന് ഔദ്യോഗിക ദുഃഖാചരണമാണ്. രാജ്യത്ത് ദേശീയ പതാക പകുതി താഴ്ന്നിരിക്കട്ടെ. ഔദ്യോഗിക പരിപാടികളും മാറ്റി വച്ചിട്ടുണ്ട്.

\$\$\$\$\$\$\$\$\$\$\$\$\$\$\$\$\$\$\$\$

HEADLINE-3

RAIN-KERALAM

സംസ്ഥാനത്ത് ഇന്നും അതിശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. ഇന്ന് മൂന്ന് ജില്ലകളിൽ ചുവപ്പ് ജാഗ്രത നൽകിയിട്ടുണ്ട്. മലയോര മേഖലയിലുൾപ്പെടെ കനത്ത മഴയ്ക്ക് സാധ്യതയുള്ളതിനാൽ പൊതുജനങ്ങൾ ജാഗ്രത പാലിക്കണമെന്നും മുന്നറിയിപ്പുണ്ട്. അതിതീവ്ര മഴയ്ക്കുള്ള സാധ്യത മുൻനിർത്തി പത്തനംതിട്ട, കോട്ടയം, ഇടുക്കി ജില്ലകളിൽ ഇന്നും പത്തനംതിട്ടയിൽ നാളെയും ചുവപ്പ് ജാഗ്രതയാണ്. തിരുവനന്തപുരം, കൊല്ലം, ആലപ്പുഴ, എറണാകുളം, തൃശൂർ ജില്ലകളിൽ ഇന്ന് ഓറഞ്ച് ജാഗ്രതയാണ്. ആറ് ജില്ലകളിൽ നാളെയും നാല് ജില്ലകളിൽ മറ്റൊന്നും ഓറഞ്ച് ജാഗ്രത തുടരും. മെയ് 31-ഓടെ സംസ്ഥാനത്ത് കാലവർഷം എത്തുമെന്നാണ് കാലാവസ്ഥാ വകുപ്പിന്റെ പ്രവചനം. ജില്ലകളിൽ പല പ്രദേശത്തും വെള്ളക്കെട്ട് രൂക്ഷമാണ്. മഴ നിർത്താതെ പെയ്തതോടെ മണ്ണിടിച്ചിലും ചുമരിടിഞ്ഞു വീണ സംഭവങ്ങളും റിപ്പോർട്ട് ചെയ്തു. കളക്ടറേറ്റുകളും താലൂക്ക് ഓഫീസുകളും കേന്ദ്രീകരിച്ച് കൺട്രോൾ റൂമുകൾ സജ്ജമാക്കിയിട്ടുണ്ട്. സംസ്ഥാനത്തെ അണക്കെട്ടുകളിലെ ജലനിരപ്പും നിരീക്ഷിച്ചു വരികയാണ്. ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ ഇനിയൊരു അറിയിപ്പ് ഉണ്ടാകുന്നത് വരെ, കടലിൽ പോകുന്നതിന് വിലക്കുണ്ട്.

\$\$\$\$\$\$\$\$\$\$\$\$\$\$\$\$\$\$\$\$

KP Yohannan

ബിലീവേഴ്സ് ഈസ്റ്റേൺ ചർച്ച് പരമാധ്യക്ഷൻ മോറാൻ മോർ അത്തനേഷ്യസ് യോഹാൻ ഒന്നാമൻ മെത്രാപ്പോലീത്തയുടെ സംസ്കാര ചടങ്ങുകൾ തിരുവല്ലയിൽ പുരോഗമിക്കുന്നു. കബറടക്കം

ബിലീവേഴ്സ് ഈസ്റ്റേൺ ചർച്ച് അഡ്മിനിസ്ട്രേറ്റർ സാമുവേൽ മോർ തിയോഫിലോസ് എപ്പിസ്കോപ്പയുടെ മുഖ്യകാർമ്മികത്വത്തിൽ നിരണം

സെന്റ് തോമസ് ഈസ്റ്റേൺ ചർച്ച് കത്തീഡ്രലിൽ ഔദ്യോഗിക ബഹുമതികളോടെ നടക്കും. പള്ളിയിലെ മദ്ബഹായോട് ചേർന്ന് ഒരുക്കിയിട്ടുള്ള പ്രത്യേക കബറിലാണ് ഉച്ചയ്ക്ക് ഒന്നിനുശേഷം കബറടക്കം നടക്കുക. പൊതുദർശനത്തിന് ശേഷം ഭൗതിക ദേഹം 9.30 ന് ബിലീവേഴ്സ് കൺവൻഷൻ സെന്ററിൽ നിന്നും ക്യാമ്പസിലൂടെ വിലാപയാത്രയായി സെന്റ് തോമസ് ഈസ്റ്റേൺ ചർച്ചിൽ എത്തിച്ചു.

\$\$\$\$\$\$\$\$\$\$\$\$\$\$\$\$\$\$\$\$

HAJJ

കേരളത്തിൽ നിന്ന് വിശുദ്ധ ഹജ്ജ് കർമ്മത്തിന് പുറപ്പെടുന്ന തീർത്ഥാടകരുടെ ആദ്യസംഘം ഇന്ന് കരിപ്പൂരിൽ നിന്ന് യാത്ര തിരിച്ചു. 166 തീർത്ഥാടകരാണ് ആദ്യസംഘത്തിൽ ഉണ്ടായിരുന്നത്. കോഴിക്കോട്, കൊച്ചി, കണ്ണൂർ എന്നീ മൂന്ന് എംബാർക്കേഷൻ പോയിന്റുകളാണ് സംസ്ഥാനത്ത് ഹജ്ജ് തീർത്ഥാടനത്തിനായി ഒരുക്കിയിരിക്കുന്നത്.

വിശദാംശങ്ങളിലേക്ക്...

(VOICE)

സംസ്ഥാനത്തു നിന്നും 498 ഹാജിമാരാണ് വിശുദ്ധ ഹജ്ജ് തീർത്ഥാടനത്തിനായി ആദ്യ ദിനം കരിപ്പൂരിൽ നിന്ന് യാത്ര തിരിക്കുന്നത്. സംസ്ഥാന ഹജ്ജ് കമ്മിറ്റി മുഖേന 17,883 പേരാണ് മൂന്ന് എംബാർക്കേഷൻ പോയിന്റുകൾ വഴി ഈ വർഷം യാത്രയാവുക. ചരിത്രത്തിലാദ്യമായാണ് സംസ്ഥാനത്ത് നിന്നും ഇത്രയും കൂടുതൽ പേർക്ക് അവസരം ലഭിക്കുന്നത്. കരിപ്പൂർ എംബാർക്കേഷൻ വഴി 10,430 പേരും കൊച്ചി വഴി 4,273 പേരും, കണ്ണൂർ വഴി 3,135 പേരുമാണ് യാത്രയാവുക. 59 വിമാനങ്ങളാണ് കരിപ്പൂരിൽ നിന്നും ഇതുവരെ ഷെഡ്യൂൾ ചെയ്തിട്ടുള്ളത്. മെയ് 26 നാണ് കൊച്ചിയിൽ നിന്നുള്ള ആദ്യ ഹജ്ജ് വിമാനം. കണ്ണൂരിൽ നിന്നുള്ള വിമാനം ജൂൺ ഒന്നിന് യാത്ര തിരിക്കും.

നഗ്നസ് ഡബ്ല്യു, ആകാശവാണി

\$\$\$\$\$\$\$\$\$\$\$\$\$\$\$\$\$\$\$\$

TVM - ACCIDENT

തിരുവനന്തപുരം പോത്തൻകോട് വീടിന്റെ ചുമരിടിഞ്ഞത് വീണ് ഒരാൾ മരിച്ചു. പോത്തൻകോട് ഇടത്തറ സ്വദേശി ശ്രീകലയാണ് മരിച്ചത്. മഴയിൽ കുതിർന്ന ചുമരാണ് ഇടിഞ്ഞുവീണത്..

\$\$\$\$\$\$\$\$\$\$\$\$\$\$\$\$\$\$\$\$

AMOEBIC MENINGITIS DEATH MALAPPURAM

അമീബിക് മസ്തിഷ്കജ്വരം ബാധിച്ച് കോഴിക്കോട് മെഡിക്കൽ കോളേജിൽ ചികിത്സയിലായിരുന്ന അഞ്ചുവയസ്സുകാരി മരിച്ചു. മലപ്പുറം മുന്നിയൂർ സ്വദേശി ഹസ്സൻകോയയുടെ മകൾ ഫദ്വ ആണ് മരിച്ചത്. രോഗലക്ഷണങ്ങൾ കണ്ടതിനെത്തുടർന്ന് ഈ മാസം പത്തിനാണ് കുട്ടിക്ക് ആദ്യം ചികിത്സ നൽകിയത്. കടലുണ്ടിപ്പുഴയിൽ കുളിച്ചതിലൂടെയാണ് രോഗബാധയുണ്ടായതെന്നാണ് കരുതുന്നത്. ഫദ്വയ്ക്കൊപ്പം ഉണ്ടായിരുന്ന മറ്റു നാല് കുട്ടികളുടെയും പരിശോധനാ ഫലം നെഗറ്റീവാണ്.

\$\$\$\$\$\$\$\$\$\$\$\$\$\$\$\$\$\$\$\$

HIGH COURT - K.SUDHAKARAN

സിപിഎ-എം നേതാവ് ഇ പി ജയരാജനെ വെടിവെച്ചു കൊല്ലാൻ ശ്രമിച്ച കേസിലെ പ്രതിപട്ടികയിൽ നിന്ന് കോൺഗ്രസ് നേതാവ് കെ സുധാകരനെ ഹൈക്കോടതി ഒഴിവാക്കി. കുറ്റപത്രത്തിൽ നിന്ന് ഒഴിവാക്കണമെന്ന് ആവശ്യപ്പെട്ട് കെ. സുധാകരൻ സമർപ്പിച്ച ഹർജിയിലാണ് ജസ്റ്റിസ് സിയാദ് റഹ്മാന്റെ ഉത്തരവ്. കേസിലെ പ്രതികളായ മറ്റ് രണ്ടുപേരെ ആന്ധ്രയിലെ വിചാരണ കോടതി ശിക്ഷിച്ചെങ്കിലും മേൽ കോടതി കുറ്റവിമുക്തരാക്കിയിരുന്നു. ഇത് ചൂണ്ടിക്കാട്ടി കുറ്റവിമുക്തൻ ആക്കണമെന്ന് ആവശ്യപ്പെട്ട് കെ. സുധാകരൻ തിരുവനന്തപുരം അഡീഷണൽ സെഷൻസ് കോടതിയെ

സമീപിച്ചെങ്കിലും ഹർജി കോടതി തള്ളിയിരുന്നു. ഇതേ തുടർന്നാണ് അദ്ദേഹം ഹൈക്കോടതിയെ സമീപിച്ചത്.

\$\$\$\$\$\$\$\$\$\$\$\$\$\$\$\$\$\$\$\$

DELHI SCHOOLS

മധ്യവേനൽ അവധിക്കായ് ന്യൂഡൽഹി നഗരത്തിലെ സ്വകാര്യ, സർക്കാർ സ്കൂളുകൾ ജൂൺ 30 വരെ അടച്ചിടാൻ ഡൽഹി സർക്കാർ കർശന നിർദ്ദേശം നൽകി. മെയ് 11 മുതൽ ജൂൺ 30 വരെയാണ് ഇത്തവണത്തെ വേനൽ അവധിക്കാലമെന്ന് വിദ്യാഭ്യാസ ഡയറക്ട്രേറ്റ് നേരത്തെ പുറത്തിറക്കിയ സർക്കുലറിൽ പറയുന്നു. എന്നാൽ ഉഷ്ണതരംഗത്തിന് ഇടയിലും ചില സ്കൂളുകൾ ഇത് പാലിക്കുന്നില്ല എന്നത് ശ്രദ്ധയിൽ പെട്ടതിനെ തുടർന്നാണ് കർശന നിർദ്ദേശം നൽകിയിരിക്കുന്നത്. കഴിഞ്ഞ ദിവസങ്ങളിൽ രാജ്യതലസ്ഥാനത്ത് പകൽ താപനില തുടർച്ചയായി ഉയരുകയാണ്. നജഫ് ഗഡ്ഗിലാണ് ഏറ്റവും ഉയർന്ന താപനിലയായ 47.8 ഡിഗ്രി സെൽഷ്യസ് രേഖപ്പെടുത്തിയത്.

\$\$\$\$\$\$\$\$\$\$\$\$\$\$\$\$\$\$\$\$

HEADLINE-5

IPL

ഐപിഎൽ ക്രിക്കറ്റ് പ്ലേ ഓഫ് മത്സരങ്ങൾക്ക് ഇന്ന് തുടക്കം. ഒന്നാം ക്വാളിഫയറിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും. ഇന്ന് രാത്രി 7.30 ന് അഹമ്മദാബാദിലെ നരേന്ദ്രമോദി സ്റ്റേഡിയത്തിലാണ് മത്സരം.

\$\$\$\$\$\$\$\$\$\$\$\$\$\$\$\$\$\$\$\$

HOCKEY - INDIA

ജൂനിയർ പുരുഷ ഹോക്കി യൂറോപ്പ് പര്യടനത്തിൽ ബെൽജിയത്തിനെതിരെ ഇന്ത്യൻ ജൂനിയർ ഹോക്കി പുരുഷ ടീമിന് ജയം. വൈസ് ക്യാപ്റ്റൻ ശാർദാനന്ദ് തിവാരിയുടെ മികച്ച പ്രകടനമാണ് ഇന്ത്യയ്ക്ക് ജയം അനായാസമാക്കിയത്.

നെതർലാൻഡ്സിൽ നാളെ
ഇന്ത്യയുടെ അടുത്ത മത്സരം.

ബെൽജിയത്തിനെതിരെയെന്ന്

\$\$\$\$\$\$\$\$\$\$\$\$\$\$\$\$\$\$\$\$

SENSEX + GOLD

രാജ്യത്തെ ഓഹരി വിപണികൾ നേട്ടത്തിൽ. ബോംബെ ഓഹരി സൂചിക സെൻസെക്സ് 31 പോയിന്റ് നേട്ടത്തിൽ 74,036 ലും ദേശീയ ഓഹരി സൂചിക നിഫ്റ്റി 33 പോയിന്റ് നേട്ടത്തിൽ 22,534ലും വ്യാപാരം തുടരുന്നു. സ്വർണ വില കുറഞ്ഞു . പവൻ 480 രൂപ താഴ്ന്നു 54,640 രൂപയും ഗ്രാമിൻ 60 രൂപ കുറഞ്ഞു 6,830 രൂപയുമാണ് ഇന്നത്തെ വില.

\$\$\$\$\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$\$\$\$\$\$\$\$\$
\$\$\$\$\$\$\$\$\$\$\$\$\$\$\$\$\$\$\$\$

